

**ಕರ್ನಾಟಕ ವಿಧಾನ ಪರಿಷತ್ತು**

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 1104  
 ಸದಸ್ಯರ ಹೆಸರು : ಶ್ರೀ ಮಂಜುನಾಥ್ ಭಂಡಾರಿ ( ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ)  
 ಉತ್ತರಿಸುವ ದಿನಾಂಕ : 25-02-2022.  
 ಉತ್ತರಿಸುವವರು : ಮಾನ್ಯ ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು.

ಕ್ರ.ಸಂ	ಪ್ರಶ್ನೆ	ಉತ್ತರ
(ಅ)	ಗ್ರಾಮ ಪಂಚಾಯತಿಗಳಿಗೆ ಇ-ಸ್ವತ್ತು ನಮೂನೆ-9, 11ಎ ಮತ್ತು 11-ಬಿ ವಿತರಣೆ, ಏಕವಿನ್ಯಾಸ ನಕ್ಷೆಯ ಕುರಿತಂತೆ ಈವರೆಗೂ ಹೊರಡಿಸಲಾದ ಸುತ್ತೋಲೆಗಳು ಯಾವುವು; ( ಸುತ್ತೋಲೆಯ ಪ್ರತಿಯನ್ನು ಒದಗಿಸುವುದು).	ಗ್ರಾಮ ಪಂಚಾಯತಿಗಳಿಗೆ ಇ-ಸ್ವತ್ತು ನಮೂನೆ-9, 11ಎ ಮತ್ತು 11-ಬಿ ವಿತರಣೆ ಮತ್ತು ಏಕವಿನ್ಯಾಸ ನಕ್ಷೆಯ ಕುರಿತಂತೆ ಈವರೆಗೂ ಹೊರಡಿಸಲಾದ ಸುತ್ತೋಲೆಗಳು ಮತ್ತು ಪತ್ರಗಳನ್ನು ಅನುಬಂಧದಲ್ಲಿ ನೀಡಿದೆ.
(ಆ)	ಇ-ಸ್ವತ್ತು ತಂತ್ರಾಂಶವನ್ನು ಯಾರಿಂದ ಪಡೆಯಲಾಗಿದೆ; ಪಂಚತಂತ್ರ ಮತ್ತು ಇ-ಸ್ವತ್ತು ಸರ್ವರ್‌ಗಳನ್ನು ಎಷ್ಟು ಸೇವೆಗಳಿಗೆ ಬಳಸಲಾಗುತ್ತಿದೆ; ಸರ್ವರ್‌ಗಳ ಮೇಲಿನ ಅತಿ ಒತ್ತಡದಿಂದ ತಂತ್ರಾಂಶಗಳು ನಿಧಾನಗತಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವುದರ ಕುರಿತು ಮಾಧ್ಯಮದಲ್ಲಿ ವರದಿಯಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ; ಸರ್ವರ್‌ಗಳನ್ನು ಪ್ರಾದೇಶಿಕವಾರು ವಿಂಗಡನೆ ಮಾಡಿ ಕಾರ್ಯ ಒತ್ತಡ ಕಡಿಮೆ ಮಾಡಲು ಸರ್ಕಾರದ ಕ್ರಮವೇನು?	ಇ-ಸ್ವತ್ತು ತಂತ್ರಾಂಶವನ್ನು ಎನ್.ಐ.ಸಿ. ರವರಿಂದ ಅಭಿವೃದ್ಧಿಪಡಿಸಲಾಗಿದೆ. ಪಂಚತಂತ್ರ ತಂತ್ರಾಂಶಕ್ಕೆ ಪ್ರತ್ಯೇಕವಾಗಿ 2 ಸರ್ವರ್‌ಗಳನ್ನು ನಿಗದಿಪಡಿಸಿ ಎನ್.ಐ.ಸಿ. ಡೇಟಾ ಸೆಂಟರ್‌ನಲ್ಲಿ ನಿರ್ವಹಣೆ ಮಾಡಲಾಗುತ್ತಿದೆ.  ಇ-ಸ್ವತ್ತು ತಂತ್ರಾಂಶಕ್ಕೆ ಪ್ರತ್ಯೇಕವಾಗಿ 2 ಸರ್ವರ್‌ಗಳನ್ನು ನಿಗದಿಪಡಿಸಿ ಕರ್ನಾಟಕ ರಾಜ್ಯ ದತ್ತಾಂಶ ಕೇಂದ್ರದಲ್ಲಿ ನಿರ್ವಹಣೆ ಮಾಡಲಾಗುತ್ತಿದೆ.  ಸರ್ವರ್‌ಗಳ ಮೇಲಿನ ಅತಿ ಒತ್ತಡದಿಂದ ತಂತ್ರಾಂಶಗಳು ನಿಧಾನಗತಿಯಲ್ಲಿ ಕಾರ್ಯನಿರ್ವಹಿಸುತ್ತಿರುವುದು ಗಮನಕ್ಕೆ ಬಂದಿರುತ್ತದೆ.  ಕರ್ನಾಟಕ ರಾಜ್ಯ ದತ್ತಾಂಶ ಕೇಂದ್ರದಲ್ಲಿ ಇ-ಸ್ವತ್ತು ತಂತ್ರಾಂಶಕ್ಕೆ ಸಂಬಂಧಿಸಿದ 2 ಸರ್ವರ್‌ಗಳ ಸ್ಪೋರೇಜ್ ಅನ್ನು ದುಪ್ಪಟ್ಟುಗೊಳಿಸಿ, ಸರ್ವರ್‌ಗಳ ಸ್ಪೋರೇಜ್ ಅನ್ನು ಹೆಚ್ಚಿಸಲಾಗಿದೆ.
(ಇ)	ಉಡುಪಿ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಈವರೆಗೆ ವಿತರಿಸಲಾದ ನಮೂನೆ 9, 11ಎ ಮತ್ತು 11ಬಿ ಪ್ರಮಾಣ ಪತ್ರಗಳ ಸಂಖ್ಯೆ ಎಷ್ಟು; ಗ್ರಾಮ ಪಂಚಾಯತಿಗಳು ಒಂದೇ ಆಸ್ತಿಗೆ ಎರಡಕ್ಕಿಂತ ಹೆಚ್ಚು ಬಾರಿ ಪ್ರಮಾಣ ಪತ್ರ ವಿತರಿಸಿದ ಸಂಖ್ಯೆ ಎಷ್ಟು; ಗ್ರಾಮ ಪಂಚಾಯತಿಗಳು ತಂತ್ರಾಂಶದಲ್ಲಿ ಸಂಬಂಧಪಡದ ದಾಖಲೆಯನ್ನು ಅಪ್‌ಲೋಡ್ ಮಾಡಿ ಪ್ರಮಾಣ ಪತ್ರ ವಿತರಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ; ಈ ಭೂ ದಾಖಲೆಯ ಅನ್‌ಲೈನ್ ಆಡಿಟ್ ಮತ್ತು ಭೌತಿಕ	ಉಡುಪಿ ಜಿಲ್ಲೆಯಲ್ಲಿ ಒಟ್ಟು 94055 ರಷ್ಟು ನಮೂನೆ-9 ಮತ್ತು 11ಎ ಹಾಗೂ ಒಟ್ಟು 10424 ರಷ್ಟು ನಮೂನೆ 11ಬಿ ವಿತರಿಸಲಾಗಿದೆ.  ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಒಟ್ಟು 148537 ರಷ್ಟು ನಮೂನೆ-9 ಮತ್ತು 11ಎ ಹಾಗೂ ಒಟ್ಟು 13999 ರಷ್ಟು ನಮೂನೆ 11ಬಿ ವಿತರಿಸಲಾಗಿದೆ.  ಉಡುಪಿ ಜಿಲ್ಲೆಯಲ್ಲಿ ಒಟ್ಟು 90933 ನಮೂನೆ-9 ಹಾಗೂ ಒಟ್ಟು 7854 ನಮೂನೆ-11ಬಿ ಆಸ್ತಿಗಳಿಗೆ 2 ಕ್ಕಿಂತ ಹೆಚ್ಚು ಬಾರಿ ಪ್ರಮಾಣ ಪತ್ರಗಳನ್ನು

<p>ಆಡಿಟ್ ಮಾಡಿಸುವ ಬಗ್ಗೆ ಸರ್ಕಾರದ ಕ್ರಮವೇನು?</p>	<p>ವಿತರಿಸಲಾಗಿದೆ.</p> <p>ದಕ್ಷಿಣ ಕನ್ನಡ ಜಿಲ್ಲೆಯ ಗ್ರಾಮ ಪಂಚಾಯತಿಗಳಲ್ಲಿ ಒಂದೇ ಆಸ್ತಿಗೆ 2 ಕ್ಕಿಂತ ಹೆಚ್ಚು ಬಾರಿ ಪ್ರಮಾಣ ಪತ್ರ ವಿತರಿಸಿರುವ ಪ್ರಕರಣಗಳು ಕಂಡು ಬಂದಿರುವುದಿಲ್ಲ.</p> <p>ಉಡುಪಿ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯ ಗ್ರಾಮ ಪಂಚಾಯತಿಗಳ ತಂತ್ರಾಂಶದಲ್ಲಿ ಸಂಬಂಧಪಡದ ದಾಖಲೆಗಳನ್ನು ಅಪಲೋಡ್ ಮಾಡಿ ನಮೂನೆಗಳನ್ನು ವಿತರಿಸಿರುವ ಪ್ರಕರಣಗಳು ಕಂಡುಬಂದಿರುವುದಿಲ್ಲ.</p> <p>ಇ-ಸ್ವತ್ತು ತಂತ್ರಾಂಶದಲ್ಲಿ ಆನ್‌ಲೈನ್ ಮತ್ತು ಭೌತಿಕ ಆಡಿಟ್ ಮಾಡಿಸುವ ಪದ್ಧತಿ ಇರುವುದಿಲ್ಲ. ತಾಲ್ಲೂಕು ಪಂಚಾಯತಿಯ ಸಹಾಯಕ ನಿರ್ದೇಶಕರ ತಂಡದ ಮೂಲಕ ಪರಿಶೀಲನೆ ಮಾಡಿ ಕ್ರಮವಹಿಸಲಾಗುತ್ತಿದೆ.</p>
--	---

ಸಂ. ಗ್ರಾಅಪ 70 ಗ್ರಾಪಂಅ 2022

(ಕೆ.ಎಸ್. ಈಶ್ವರಪ್ಪ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಸಚಿವರು.